

हमें लगता है कि हमने एक बहुत अच्छी टीम चुनी है। कुछ खिलाड़ी टीम में जगह नहीं बना पाएंगे, लेकिन आप सिर्फ 15 खिलाड़ियों को ही चुन सकते हैं और हम इस टीम से बहुत खुश हैं।
- अजीत अग्रकर

बीसीसीआई चयनकर्ता, भारतीय टीम चुनने के बाद।



खेल जगत

आज का खिलाड़ी



सूर्यकुमार यादव

भारत के विश्व विजेता कप्तान सूर्यकुमार यादव करीब दो साल तक टीम की कमान संभालने के बाद अब स्कॉट्स से ही बाहर हो गए हैं। शनिवार को चयनकर्ताओं ने श्रेयस अय्यर को टीम का नया कप्तान नियुक्त किया। सूर्यकुमार यादव ने श्रेयस अय्यर को टी20 इंटरनेशनल टीम में शामिल किए

क्या आप जानते हैं? ... एक दिवसीय अंतरराष्ट्रीय मैच में भारत का सबसे बड़ा स्कोर 418/5 है, जो 2011 में वेस्टइंडीज के खिलाफ बनाया गया था।

राष्ट्रदूत जयपुर, 7 जून, 2026

जाने और उन्हें टीम की कप्तानी सौंपी जाने पर बर्खास्त दी। सूर्यकुमार ने कहा, मैं श्रेयस अय्यर के भारतीय टी20 टीम का कप्तान बनने पर बहुत खुश हूँ। हमने साथ में मुंबई में यहाँ पर क्रिकेट खेला है और ये शानदार एहसास है कि पिछले तीन टी20 कप्तान मुंबई से ही आए हैं।

भारत-अफगानिस्तान टेस्ट पहला दिन : राहुल और गिल के शतकों से भारत मजबूत स्थिति में

न्यू चंडीगढ़, 6 जून। सलामी बल्लेबाज केएल राहुल और कप्तान शुभमन गिल के शानदार शतकों की बदौलत भारतीय टीम ने अफगानिस्तान के खिलाफ एकमात्र टेस्ट के पहले दिन मजबूत पकड़ बना ली है। दिन का खेल समाप्त होने तक भारत ने 85 ओवर में 3 विकेट पर 368 रन बना लिए हैं।

पहली बार पुरुष टेस्ट मैच की मेजबानी कर रहे न्यू चंडीगढ़ में गर्म मौसम के बीच भारतीय कप्तान शुभमन गिल ने टॉस जीतकर पहले बल्लेबाजी चुनी। हालांकि शुरुआती ओवरों में अफगानिस्तान के तेज गेंदबाजों ने मुश्किलें खड़ी कीं।

अजमलखान उमरज़ई और मोहम्मद सलीम ने नई गेंद से असमान उछाल और स्विंग हासिल करते हुए भारतीय बल्लेबाजों को लगातार परेशान किया। इसी दौरान केएल राहुल 16 रन पर जीवनदान भी पा गए, जब जियाउर अहमद की गेंद पर विकेटकीपर के पास कैच गया लेकिन अफगानिस्तान ने डीआरएस नहीं लिया। बाद



में रिप्ले में राहुल के बल्ले का किनारा दिखाई दिया।

यशस्वी जायसवाल ने कुछ आक्रामक शॉट लगाए, लेकिन 32 गेंदों में 24 रन बनाकर मोहम्मद सलीम का पहला टेस्ट विकेट बना। इसके बाद बी साई सुदर्शन और राहुल ने पारी को संभाला। साई सुदर्शन ने शुरुआत से आत्मविश्वास दिखाया और

तेजी से रन बनाए। दोनों के बीच दूसरे विकेट के लिए 131 रन की महत्वपूर्ण साझेदारी हुई। साई सुदर्शन अपने पहले टेस्ट शतक के करीब दिखाई दे रहे थे, लेकिन 81 रन पर आउट हो गए। उन्होंने अपनी पारी में कई आकर्षक शॉट लगाए और भारतीय मध्यक्रम को मजबूती दी। दूसरी ओर राहुल ने धैर्य और संयम के साथ बल्लेबाजी करते

हुए अपना 12वां टेस्ट शतक पूरा किया। उन्होंने शुरुआती चुनौतीपूर्ण परिस्थितियों को पार किया और 100 रन बनाकर आउट हुए। टेस्ट क्रिकेट में यह तीसरी बार था जब राहुल ठीक 100 रन पर आउट हुए। राहुल के आउट होने के बाद कप्तान शुभमन गिल ने आक्रामक अंदाज अपनाया। उन्होंने थके हुए अफगान गेंदबाजी आक्रमण का पूरा फायदा उठाया और बेहतरीन स्ट्रोकप्ले के साथ अपना 11वां टेस्ट शतक पूरा किया। गिल दिन का खेल समाप्त होने तक 103 रन बनाकर नाबाद लौटे।

ऋषभ पंत ने भी संयम और आक्रामकता का शानदार मिश्रण दिखाया। अपने 50वां टेस्ट मैच में खेल रहे पंत ने शुरुआत में सावधानी बरती और बाद में स्पिनर अब्दुल मलिक के खिलाफ तीन छक्के लगाकर तेजी से रन जुटाए। पंत 50 रन बनाकर नाबाद रहे। अफगानिस्तान की ओर से मोहम्मद सलीम सबसे सफल गेंदबाज रहे और उन्होंने 67 रन देकर 2 विकेट लिए।

अंडर-18 एशिया कप : जापान को 4-1 से हराकर भारतीय पुरुष हॉकी टीम बनी चैंपियन

काकागिगाहारा (जापान), 6 जून। भारतीय अंडर-18 पुरुष हॉकी टीम ने शनिवार को शानदार प्रदर्शन करते हुए मेजबान जापान को फाइनल में 4-1 से हराकर पुरुष अंडर-18 एशिया कप 2026 का खिताब अपने नाम कर लिया। भारत की जीत के सबसे बड़े नायक आशीष तानी पुर्ति रहे, जिन्होंने हैट्रिक जमाकर टीम को स्वर्ण पदक दिलाने में अहम भूमिका निभाई। भारत के लिए आशीष तानी पुर्ति ने दूसरे, 28वें और 34वें मिनट में गोल किए, जबकि कप्तान केतन कुशवाहा ने 30वें मिनट में एक गोल दागा। जापान की ओर से एकमात्र गोल नुमादा गाकु ने 52वें मिनट में किया।



भारतीय टीम ने मैच की शुरुआत से ही आक्रामक खेल दिखाया। मुकाबले के शुरुआती 90 सेकंड के भीतर भारत को पेनाल्टी कॉर्नर मिला, जिसे आशीष तानी पुर्ति ने गोल में बदलकर भारत को 1-0 की बढ़त दिला दी। दूसरे क्वार्टर में जापान

ने बराबरी की कोशिश की लेकिन भारतीय रक्षा पंक्ति मजबूत रही। इसके बाद 28वें मिनट में भारत को फिर पेनाल्टी कॉर्नर मिला और आशीष ने अपना दूसरा गोल दागकर बढ़त 2-0 कर दी। भारत का हमला यहीं नहीं रुका। प्रहलाद राजभर ने शानदार मूव बनाते हुए कप्तान केतन कुशवाहा को गेंद दी और उन्होंने गोल कर स्कोर 3-0 कर दिया। हाफ टाइम तक भारत पूरी तरह मुकाबले पर हावी रहा। तीसरे क्वार्टर में भारत ने अपनी पकड़ और मजबूत कर ली। वरिंदा


सिंह के शानदार मूव के बाद मिले पेनाल्टी कॉर्नर पर आशीष तानी पुर्ति ने तीसरा गोल कर अपनी हैट्रिक पूरी की और भारत को 4-0 की मजबूत बढ़त दिला दी। अंतिम क्वार्टर में जापान ने वापसी की कोशिश की और 52वें मिनट में पेनाल्टी स्ट्रोक के जरिए एक गोल किया, लेकिन भारतीय टीम ने कोई और मौका नहीं दिया और 4-1 से मुकाबला जीतकर खिताब अपने नाम कर लिया। मैच में शानदार प्रदर्शन के लिए आशीष तानी पुर्ति को प्लेयर ऑफ द मैच चुना गया। उन्होंने पूरे टूर्नामेंट में कुल 13 गोल कर प्रतियोगिता के शीर्ष गोल स्कोरर के रूप में भी अभियान समाप्त किया। भारतीय टीम की उपलब्धि को सम्मान देते हुए हॉकी इंडिया ने स्वर्ण पदक जीतने वाली पुरुष टीम के प्रत्येक खिलाड़ी को 3 लाख रुपये और सहयोगी स्टाफ के प्रत्येक सदस्य को 1.5 लाख रुपये देने की घोषणा की।

कोहली की जगह यशस्वी जायसवाल टीम में शामिल

नई दिल्ली, 6 जून। भारत के वरिष्ठ बल्लेबाज विराट कोहली पिछले महीने रॉयल चैलेंजर्स बेंगलूरु के आईपीएल 2026 अभियान के दौरान हैमस्ट्रिंग में चोट लगने के कारण अफगानिस्तान के खिलाफ आगामी तीन मैचों की वनडे श्रृंखला में नहीं खेल पाएंगे। यशस्वी जायसवाल को उनकी जगह टीम में शामिल किया गया है। मुख्य चयनकर्ता अजीत अग्रकर ने संकेत दिया कि कोहली 14 जुलाई से शुरू होने वाली इंग्लैंड के खिलाफ भारत की अगली वनडे श्रृंखला के लिए फिट हो सकते हैं, लेकिन उन्होंने स्वीकार किया कि फिजियोरैपिस्टों के पास उनकी रिकवरी के संबंध में फिलहाल कोई स्पष्ट समयसीमा नहीं है। कोहली की चोट के बारे में अग्रकर ने कहा कि विराट को फाइनल में चोट लगे अभी एक हफ्ता भी नहीं हुआ है। अभी तक हमें ठीक होने में कितना समय लगेगा, यह पता नहीं है। लेकिन ऐसा लग रहा है कि वह इंग्लैंड के खिलाफ वनडे सीरीज के लिए फिट हो सकते हैं। यह कोई पक्की बात नहीं है, इसलिए इस पर पूरी तरह भरोसा न करें। फिजियो ने भी अभी तक ठीक होने की कोई पक्की जानकारी नहीं दी है।

भारतीय क्रिकेट कंट्रोल बोर्ड ने 4 टीमों का किया ऐलान एशियन गेम्स के लिए श्रेयस को कमान, वैभव की भी हुई एंट्री

नई दिल्ली, 6 जून। भारतीय क्रिकेट कंट्रोल बोर्ड की चयन समिति ने शनिवार को आयरलैंड, इंग्लैंड, एशियाई खेल और श्रीलंका सीरीज के लिए टीम की घोषणा की। आयरलैंड और इंग्लैंड दौरे के लिए श्रेयस अय्यर को टी20 टीम की कमान सौंपी गई है, जबकि सूर्यकुमार यादव को कप्तानी के पद से हटा दिया है। टीम में भी उनको जगह नहीं मिली है। एशियाई खेलों के लिए चुनी गई टीम का नेतृत्व भी श्रेयस करेंगे, जबकि इस टीम में विस्फोटक युवा बल्लेबाज वैभव सूर्यवंशी को शामिल किया गया है। तिलक वर्मा को टी20 टीम का उपकप्तान बनाया गया है।



वाशिंगटन सुंदर, वरुण चक्रवर्ती, रवि बिश्नोई, जसप्रीत बुमरा, हर्षित राणा, अर्शदीप सिंह, वैभव सूर्यवंशी

एशियाई खेल के लिए भी टीम का ऐलान श्रेयस अय्यर को एशियन गेम्स के लिए टीम का कप्तान चुना गया है। तिलक वर्मा टीम के उपकप्तान होंगे। भारत के मुख्य तेज गेंदबाज जसप्रीत बुमराह को एशियाई खेलों के लिए भारतीय टीम में चुना गया है, लेकिन उन्हें आयरलैंड और इंग्लैंड के खिलाफ टी20 मैचों की श्रृंखला से आराम दिया गया है। इस टीम में विस्फोटक बल्लेबाज वैभव सूर्यवंशी को भी शामिल किया गया है, जिन्होंने हाल ही में समाप्त आईपीएल 2026 में सबसे ज्यादा रन बनाए थे।

श्रेयस होंगे टी20 के नए कप्तान

अजीत अग्रकर की अगुवाई वाली चयन समिति ने शनिवार को भारतीय टी20 टीम के नए कप्तान की घोषणा की। श्रेयस अय्यर को सूर्यकुमार यादव की जगह टीम की कमान सौंपी गई है। सूर्या को रोहित शर्मा के संन्यास के बाद जुलाई 2024 में टीम इंडिया की कमान सौंपी गई थी, जिसके बाद से उनकी कप्तानी में टीम ने एशिया कप और टी20 विश्व कप 2026 जीता। हालांकि सूर्यकुमार यादव का बैटिंग फॉर्म बेहद खराब रहा है और वह रन बनाने के लिए संघर्ष करते हुए दिखे थे, जिसकी वजह से उन्हें टीम से हाथ धोना पड़ा है।

एशियाई खेल 2026 के लिए भारत की टीम

श्रेयस अय्यर (कप्तान), तिलक वर्मा (उपकप्तान), अभिषेक शर्मा, संजु सैमसन (विकेटकीपर), ईशान किशन (विकेटकीपर), शिवम दुबे, नितेश कुमार रेड्डी, अक्षर पटेल, वाशिंगटन सुंदर, वरुण चक्रवर्ती, रवि बिश्नोई, मोहम्मद सिराज, हर्षित राणा, अर्शदीप सिंह, प्रिंस यादव

इंग्लैंड और आयरलैंड दौरे के लिए भारतीय टीम

श्रेयस अय्यर (कप्तान), तिलक वर्मा (उपकप्तान), अभिषेक शर्मा, संजु सैमसन (विकेटकीपर), ईशान किशन (विकेटकीपर), शिवम दुबे, वैभव सूर्यवंशी, नितेश कुमार रेड्डी, अक्षर पटेल, वाशिंगटन सुंदर, वरुण चक्रवर्ती, रवि बिश्नोई, मोहम्मद सिराज, हर्षित राणा, अर्शदीप सिंह, प्रिंस यादव

इंडिया ए टीम

ध्रुव जुरेल (कप्तान और विकेटकीपर), देवदत्त पडिक्कल (उपकप्तान), रुद्राज गायकवाड़, साई सुदर्शन, आयुष पांडे, साराश जैन, गुरनूर बराड़, औकिब नबी, यश ठाकुर, अंशुल कंबोज, एन. जगदीसन (विकेटकीपर), अमन मोखड़, शेख रशीद, जोशान अंसारी।

जयपुर जिला क्रिकेट एसोसिएशन की एडहॉक कमेटी में लोकेश शामिल

जयपुर, 6 जून। जयपुर जिला क्रिकेट एसोसिएशन (जेडीसीए) की एडहॉक कमेटी में लोकेश जोशी को नए सदस्य के रूप में शामिल किया गया है। उनकी नियुक्ति के बाद कमेटी में सदस्यों की संख्या बढ़कर आठ हो गई है। क्रिकेट गतिविधियों के संचालन, संपादनकार्य कार्यों और आगामी कार्यक्रमों के समन्वय में अब जोशी भी अपनी भूमिका निभाएंगे। खेल जगत से जुड़े लोगों ने उनकी नियुक्ति का स्वागत करते हुए उम्मीद जताई है कि उनके अनुभव का लाभ जिला क्रिकेट के विकास में मिलेगा। एडहॉक कमेटी ऑफ फिलहाल एसोसिएशन के प्रशासनिक और खेल संबंधी कार्यों का संचालन कर रही है।

19 साल की एंडीवा ने पहली बार फ्रेंच ओपन जीता

नई दिल्ली, 6 जून। 19 साल की मीरा एंडीवा ने पहली बार फ्रेंच ओपन जीत लिया है। शनिवार को खेले गए विमेंस सिंगल्स फाइनल में उन्होंने पोलैंड की माया च्वाल्लिंस्का को सीधे सेटों में 6-3, 6-2 से हराया। यह मुकामला 1 घंटे 22 मिनट तक चला। एंडीवा फ्रेंच ओपन जीतने वाली दूसरी सबसे कम उम्र की खिलाड़ी बन गईं। उनसे पहले 1992 में 18 साल की मोनिका सेलेस ने यह टाइटल अपने नाम किया था। रूस की एंडीवा का यह पहला टाइटल स्लैम खिताब है।

सूर्यकुमार यादव की कप्तानी में कोई खराबी नहीं : गावस्कर

नई दिल्ली, 6 जून। सुनील गावस्कर ने सूर्यकुमार यादव की जगह श्रेयस अय्यर को कप्तान बनाए जाने के फैसले का स्वागत किया है। उन्होंने सीधे शब्दों में कहा है कि यह एक शानदार बदलाव है। कुछ समय पहले श्रेयस अय्यर को बीसीसीआई के सेंट्रल कौंट्रिंक में भी शामिल नहीं किया था और आज वे हैं। गावस्कर ने बताया कि चयनकर्ताओं ने सही व्यक्ति को चुना है। उन्होंने कहा "मुझे लगता है कि उन्होंने सही व्यक्ति को चुना है और इसका एक साधारण कारण है कि कप्तानी की चिंताओं से प्रभावित हुए बिना श्रेयस अय्यर लगातार अच्छा प्रदर्शन बल्ले से भी करते रहे हैं।" गावस्कर के अनुसार, अय्यर के कप्तानी के क्रेडेंशियल्स अन्य दावेदारों से काफी बेहतर हैं। उन्होंने उल्लेख किया कि अय्यर ने जिन भी आईपीएल फ्रैंचाइजी का नेतृत्व किया, उन्हें जीत दिलाई या फाइनल तक पहुंचाया। उन्होंने कहा, "जहां तक उनकी कप्तानी की योग्यता का सवाल है, वे आपके द्वारा बताए गए अन्य नामों की तुलना में बहुत बेहतर हैं।"

सूर्या की धोनी से की तुलना, कामनेस को बताया विरासत सुनील गावस्कर ने अहम निर्णय लिए जाने के बाद इंडिया टुडे को दिए इंटरव्यू में सूर्यकुमार यादव को कप्तानी की प्रशंसा की। उन्होंने कहा सूर्या महेंद्र सिंह धोनी की तरह शांत रहते थे और मैदान पर हमेशा मुस्कराते रहते थे। उन्होंने कहा कि अपने शांत स्वभाव को बनाए रखना एसी चीज है जिसे वे एक विरासत के रूप में पीछे छोड़ेंगे।

ग्रेनोल्स और जेबालोस ने बरकरार रखा फ्रेंच ओपन पुरुष युगल खिताब

पेरिस, 6 जून। स्पेन के मार्सेल ग्रेनोल्स और अर्जेन्टीना के होरासियो जेबालोस की जोड़ी ने शानदार प्रदर्शन करते हुए फ्रेंच ओपन 2026 पुरुष युगल वर्ग का खिताब अपने नाम कर लिया। दोनों खिलाड़ियों ने फाइनल मुकाबले में दूसरी वरीयता प्राप्त जोड़ी हैरी हेलेचोवारा और हेनरी पैटन को सीधे सेटों में 6-4, 6-2 से हराकर लगातार दूसरी बार यह खिताब जीत लिया। इस जीत के साथ ग्रेनोल्स और जेबालोस की जोड़ी ने अपने करियर का तीसरा ग्रैंड स्लैम खिताब हासिल किया। दोनों खिलाड़ियों ने वर्ष 2019 में साथ खेलना शुरू किया था और तब से युगल प्रतियोगिताओं में लगातार प्रभावशाली प्रदर्शन कर रहे हैं। शीर्ष वरीयता प्राप्त इस जोड़ी ने पूरे फ्रेंच ओपन अभियान में एक भी सेट गंवाए बिना खिताब तक का सफर तय किया। इससे पहले दोनों ने पिछले वर्ष फ्रेंच ओपन और अमेरिकी ओपन का खिताब भी अपने नाम किया था। फाइनल मुकाबले में ग्रेनोल्स और जेबालोस ने शुरुआत से ही दबदबा बनाए रखा। पहले सेट में बहुत हासिल करने के बाद उन्होंने दूसरे सेट में भी विरोधी जोड़ी को वापसी का कोई मौका नहीं दिया और एकतरफा जीत दर्ज करते हुए अपना वर्चस्व कायम रखा। इस लगातार सफलता के साथ यह जोड़ी पुरुष युगल टेनिस की सबसे सफल जोड़ियों में अपनी पहचान और मजबूत करने में सफल रही है।

विश्व बॉक्सिंग कप : विश्व नंबर-1 मीनाक्षी और अनुभवी दीपक के नेतृत्व में उतरेगी भारतीय टीम

नई दिल्ली, 6 जून। विश्व नंबर-1 मुक्केबाज मीनाक्षी और अनुभवी बॉक्सर दीपक आगामी विश्व बॉक्सिंग कप 2026 (स्टेज-2) में भारतीय टीम की अगुवाई करेंगे। यह प्रतियोगिता 15 से 21 जून तक चीन के गुइयांग शहर में आयोजित होगी। भारत इस प्रतियोगिता में पिछले विश्व कप चरणों में शानदार प्रदर्शन और कई पदक जीतने के बाद उतर रहा है। फाइनल चरण में भी भारतीय खिलाड़ियों ने प्रभावशाली प्रदर्शन करते हुए अंतरराष्ट्रीय स्तर पर अपनी मजबूत उपस्थिति दर्ज कराई थी। भारतीय मुक्केबाजी महासंघ ने पुरुष और महिला वर्ग के लिए अनुभव और युवा

प्रतिभाओं का संतुलित दल घोषित किया है। वर्तमान में भारत शीर्ष-10 खिलाड़ियों की संख्या के आधार पर विश्व में तीसरे स्थान पर है। महिला वर्ग में भारत दूसरे और पुरुष वर्ग में चौथे स्थान पर है। विशेष रूप से महिला वर्ग में शीर्ष-3 खिलाड़ियों की संख्या के आधार पर भारत विश्व में पहले स्थान पर बना हुआ है। यह टूर्नामेंट भारतीय मुक्केबाजों के लिए महत्वपूर्ण रैंकिंग अंक हासिल करने और मौजूदा प्रतिस्पर्धी सत्र में अपनी लय बनाए रखने का बड़ा अवसर होगा। टीम चयन पर बीएफआई अध्यक्ष अजय सिंह ने कहा कि विश्व बॉक्सिंग कप खिलाड़ियों के लिए

शीर्ष अंतरराष्ट्रीय प्रतिस्पर्धा के खिलाफ अपनी क्षमता को परखने का महत्वपूर्ण मंच है। भारतीय मुक्केबाजी में बनाई गई प्रणाली और संरचना अब लगातार बेहतर परिणाम दे रही है और विभिन्न भार वर्गों में मजबूत प्रदर्शन देखने को मिल रहा है। महिला वर्ग में विश्व नंबर-1 मीनाक्षी (51 किग्रा) टीम का नेतृत्व करेंगी। उनके साथ पूनम (54 किग्रा), प्राची (57 किग्रा), माही लामा (60 किग्रा), सनेह (65 किग्रा), गीतमोनी जो (70 किग्रा), सनमाचा सी (75 किग्रा), नैना (80 किग्रा) और अलिया तरसुम अकरम खान पठान (80 किग्रा) शामिल हैं।

मानव सुधार के टेस्ट पदार्पण पर आरसीए एडहॉक कमेटी, आरसीए व राज्य के खेल प्रेमियों में हर्ष की लहर : डॉ. मोहित

// आरसीए एजीएम आगामी 26 को आरसीए अकादमी पर //

जयपुर, 6 जून। आरसीए एडहॉक कमेटी संयोजक डॉ मोहित जसवंत यादव के अनुसार राज्य के युवा व प्रतिभावान खिलाड़ी मानव सुधार के आज से नई चंडीगढ़ में खेले जा रहे भारत - अफगानिस्तान टेस्ट मैच में भारतीय टीम में पदार्पण करने (टेस्ट डेब्यू) पर आरसीए एडहॉक कमेटी, आरसीए व राज्य के खेल प्रेमियों में हर्ष की लहर दौड़ गई।



संयोजक डॉ मोहित जसवंत यादव ने मानव सुधार के भारतीय टीम में पदार्पण करने (टेस्ट डेब्यू) पर अत्यधिक प्रसन्नता जाहिर करते हुए कहा की मानव सुधार के टेस्ट पदार्पण से राज्य के युवा खिलाड़ियों में खेल के प्रति रझान बढ़ेगा, उनका हौसला

बढ़ेगा। संयोजक ने मानव सुधार, को उज्ज्वल भविष्य के लिए शुभकामनाएं दीं। आशीष तिवाड़ी, धनजय सिंह खींवरसर सदस्य, एडहॉक कमेटी ने राजस्थान के मानव सुधार की टेस्ट पदार्पण

के अवसर पर मानव सुधार, मानव के परिवार, राज्य के समस्त युवा खिलाड़ियों को बढ़ाई देते हुए कहा की देश के हर खिलाड़ी का सपना होता है की वे भारतीय टीम के लिए खेले व देश व राज्य का नाम रोशन करें। अरिष्ट सिंघवी, सुशील जैन सदस्य, आरसीए एडहॉक कमेटी ने राजस्थान के मानव सुधार की टेस्ट पदार्पण को ऐतिहासिक अवसर बताते हुए कहा की मानव सुधार बहुत ही प्रतिभावान व होनहार खिलाड़ी है। अंतरराष्ट्रीय प्लेटफार्म पर भारत का प्रतिनिधित्व करने का जो अवसर मानव को मिला है उसे वह अपने प्रदर्शन से सभी को प्रभावित करेगा। मानव सुधार को शुभकामनाएं।

राज्य स्तरीय सीनियर कॉल्विन शील्ड सुपर लीग के मैच आगामी 13 जून से जयपुर में

जयपुर, 6 जून। आरसीए एडहॉक कमेटी संयोजक डॉ मोहित जसवंत यादव के अनुसार राजस्थान क्रिकेट संघ के तत्वाधान में जयपुर, उदयपुर व जोधपुर में आयोजित की गयी राज्य स्तरीय सीनियर कॉल्विन शील्ड प्रतियोगिता के लीग मैचों के बाद आरसीए द्वारा राज्य स्तरीय सीनियर कॉल्विन शील्ड सुपर लीग के मैचों का आयोजन आगामी 13 जून से जयपुर में किया जायेगा। संयोजक के अनुसार राज्य स्तरीय सीनियर कॉल्विन शील्ड सुपर लीग (मल्टी डेज) के 3 दिवसीय मैच आगामी 13 जून से जयपुर के सवाई मान सिंह स्टेडियम, के एल सैनी स्टेडियम, जयपुरिया ग्राउंड व ए ए स्क्वायर ग्राउंड पर खेले जायेंगे व प्रतियोगिता का फाइनल सवाई मान सिंह स्टेडियम पर खेला जायेगा। राज्य स्तरीय सीनियर कॉल्विन शील्ड सुपर लीग गुुु ए व गुुु बी की टीमों :-गुुु ए की टीम :- जयपुर (इलीट गुुु ए व ए - 1), उदयपुर (इलीट गुुु बी - 1), बीकानेर (प्लेट गुुु बी - 1), जालोर (आल)। गुुुु बी की टीम :- सीकर (इलीट गुुु ए - 2), नागौर (इलीट गुुुु बी - 2), चूरू (प्लेट गुुुु ए - 1), करौली (प्लेट गुुुु सी - 1)।

प्रथम राजस्थान सीनियर विमेंस फुटबॉल लीग का भव्य समापन, जिक फुटबॉल एकेडमी बनी चैंपियन



जयपुर, 6 जून। राजस्थान फुटबॉल संघ के तत्वाधान में जयपुर मुकबाला सुबह 7 बजे रॉयल जयपुर सिटी क्लब मैदान पर आयोजित प्रथम राजस्थान सीनियर विमेंस फुटबॉल लीग का रिवार को भव्य समापन हुआ। समापन समारोह में मुख्य अतिथि रोशनी टाक (चेयरमैन, महिला विंग, राजस्थान फुटबॉल संघ), लाल सिंह संखला(अध्यक्ष, जालोर ओलंपिक संघ), हरिराम बिश्नोई (सचिव, जिला फुटबॉल संघ जालोर), सुंदर सिंह बालोत मदन सिंह राठौड़ (फुटबॉल कोच) तथा अश्विनी कुमार (एनआईएस फुटबॉल कोच) उपस्थित रहे। राजस्थान फुटबॉल संघ के सचिव दिलीप सिंह शेखावत ने बताया कि 19 मई से प्रारंभ हुई इस लीग में प्रदेश की पांच टीमों ने भाग लिया। लीग के अंतिम

दिन दो मुकाबले खेले गए। पहला मुकबाला सुबह 7 बजे रॉयल जयपुर सिटी क्लब जयपुर में फुटबॉल क्लब के बीच खेला गया। बेहद रोमांचक रहे इस मैच में दोनों टीमों ने शानदार खेल का प्रदर्शन करते हुए 4-4 की बराबरी पर मुकबाला समाप्त किया। दूसरा मुकबाला शाम 4 बजे जिक फुटबॉल एकेडमी और रियल जयपुर एफसी के मध्य खेला गया। इस मैच में जिक फुटबॉल एकेडमी ने शानदार प्रदर्शन करते हुए 8-0 से एकतरफा जीत दर्ज की। इस जीत के साथ जिक फुटबॉल एकेडमी ने 8 अंजित किए और मगन सिंह फुटबॉल अकेडमी ने 19 अंकों के साथ दूसरे स्थान पर रही प्रथम राजस्थान सीनियर विमेंस फुटबॉल लीग का खिताब अपने नाम किया। व्यक्तिगत पुरस्कारों में डांगी मरांडी (जिक फुटबॉल एकेडमी) को 7 गोल के साथ बेस्ट स्कोरर, मंजू को इमार्जिन प्लेयर ऑफ द टूर्नामेंट तमन्ना को बेस्ट डिफेंडर सैना को बेस्ट मिडफील्डर तथा सोमन घोष को बेस्ट गोलकीपर चुना गया। समापन समारोह में विजेता जिक फुटबॉल एकेडमी तथा उपविजेता मगन सिंह राजवी फुटबॉल एकेडमी, बीकानेर को अतिथियों द्वारा ट्रॉफी एवं व्यक्तिगत पुरस्कार प्रदान कर सम्मानित किया गया। प्रतियोगिता के सफल संचालन में सतीश जांगिड़ (टेफनकल डायरेक्टर), अमर सिंह (मैच कमिश्नर), अक्काश दाया, जावेद खान अंकित शर्मा तथा पवन कुमार (मैच रेफरी) की महत्वपूर्ण भूमिका रही।